




The workplace learning guide for parents and carers

Your guide to workplace learning programs provided for students from NSW public schools and those undertaking HSC courses with External VET (EVET) providers

ការរៀនសូត្រនៅទីកន្លែងធ្វើការ ព័ត៌មានសម្រាប់មាតាបិតា និងអ្នកថែទាំ

Workplace Learning Information for Parents and Carers

គួនាទីរបស់មាតាបិតា និងអ្នកថែទាំគឺមានសារៈសំខាន់ណាស់ចំពោះភាពជោគជ័យនៃកម្មវិធីរៀនសូត្រនៅទីកន្លែងធ្វើការណាមួយ។ តាមរយៈការផ្តល់នូវការគាំទ្រតាមផ្ទះ លោកអ្នកអាចជួយកូនរបស់លោកអ្នក ធ្វើការសម្រេចចិត្តយ៉ាងសំខាន់អំពីអនាគតរបស់ពួកគេ ហើយទាញយកអត្ថប្រយោជន៍ច្រើនបំផុត ពីបទពិសោធន៍របស់ពួកគេនៅទីកន្លែងធ្វើការ។

Workplace Learning (ការរៀនសូត្រនៅទីកន្លែងធ្វើការ)

កម្មវិធីរៀនសូត្រនៅទីកន្លែងធ្វើការ គឺជាផ្នែកមួយនៃកម្មវិធីសិក្សាថ្នាក់អនុវិទ្យាល័យរដ្ឋ NSW។ កម្មវិធីទាំងនេះ អនុញ្ញាតឱ្យសិស្សចំណាយរយៈពេលដែលបានគ្រោងទុកនៅទីកន្លែងធ្វើការ។ បទពិសោធន៍នេះ បង្កើនការរៀនសូត្រក្នុងថ្នាក់រៀនរបស់ពួកគេ ជួយជ្រើសរើសអាជីពរបស់ពួកគេ និងកសាងជំនាញផ្នែកឧស្សាហកម្មរបស់ពួកគេ។ ពុំទាក់ទិនការបង់ថ្លៃឡើយ។

អត្ថប្រយោជន៍នៃការរៀនសូត្រនៅទីកន្លែងធ្វើការ

ការរៀនសូត្រនៅទីកន្លែងធ្វើការ ជួយសិស្ស៖

- កសាងជំនាញការងារទូទៅ ដូចជាការទំនាក់ទំនងនៅទីកន្លែងធ្វើការ និងការងារជាក្រុម
- អភិវឌ្ឍជំនាញផ្នែកឧស្សាហកម្មជាក់លាក់ ដែលបានផ្សារភ្ជាប់ទៅនឹង Vocational Education and Training (វគ្គអប់រំ និងបណ្តុះបណ្តាលវិជ្ជាជីវៈ) (VET) របស់ខ្លួន
- ធ្វើការសម្រេចចិត្តបានត្រឹមត្រូវ នៅពេលរៀបចំគម្រោងសិក្សាមុខវិជ្ជាសាលា និងមាតិកាផ្សេងៗទៀតអំពីការរៀនសូត្ររបស់ខ្លួន បន្ទាប់ពីបញ្ចប់ការសិក្សា។

កម្មវិធីរៀនសូត្រនៅទីកន្លែងធ្វើការ

បទពិសោធន៍ការងារ ជាទូទៅ ត្រូវបានអនុវត្តដោយសិស្សថ្នាក់ Years 9 ឬ 10 ដែលមានឱកាសមួយចំនួននៅថ្នាក់ Years 11 និង 12។ វាផ្តល់នូវការណែនាំទូទៅអំពី 'ពិភពការងារ' និងអាជីពការងារដែលអាចមាន។ សិស្សអនុវត្តការកិច្ចក្រោមការត្រួតពិនិត្យសមស្របទៅនឹងកម្រិតជំនាញរបស់ខ្លួន។

កម្មវិធីរកកន្លែងការងារឱ្យធ្វើ ត្រូវបានគ្រោងសម្រាប់សិស្សដែលចុះឈ្មោះចូលរៀនវគ្គសិក្សាផ្នែក Higher School Certificate (វិញ្ញាបនបត្រមធ្យមសិក្សា) (HSC) ដែលមានការទទួលស្គាល់ដោយឧស្សាហកម្ម។ ក្នុងអំឡុងពេលរកកន្លែងការងារឱ្យធ្វើ សិស្សអនុវត្តអ្វីដែលពួកគេកំពុងរៀន ដើម្បីទទួលបានបទដ្ឋានឧស្សាហកម្ម។ ការរកកន្លែងការងារឱ្យធ្វើ គឺជាតម្រូវការ HSC ចាំបាច់សម្រាប់វគ្គសិក្សាក្របខ័ណ្ឌនៃកម្មវិធីសិក្សាឧស្សាហកម្មជាក់លាក់។ សាលារៀននឹងរៀបចំការរកកន្លែងការងារឱ្យធ្វើ តាមរយៈ Work Placement Service Provider (ស្ថាប័នផ្តល់សេវារកកន្លែងការងារឱ្យធ្វើ)។

ការរៀបចំការធ្វើដំណើរ

កន្លែងរកការងារឱ្យធ្វើភាគច្រើន នឹងស្ថិតនៅទីកន្លែងដែលត្រូវធ្វើដំណើរឆ្ងាយពីផ្ទះ។

រាល់ការធ្វើដំណើរទាំងអស់ គឺជាបន្ទុកចំណាយរបស់សិស្ស។ លោកអ្នកនឹងត្រូវបានរំពឹងទុកថា នឹងជួយដល់កូនរបស់លោកអ្នករៀបចំការធ្វើដំណើរ ហើយឧបត្ថម្ភដល់ការចំណាយលើការធ្វើដំណើររបស់កូនលោកអ្នក សម្រាប់អំឡុងពេលផ្តល់កន្លែងរកការងារឱ្យធ្វើ។

ប្រសិនបើលោកអ្នកមានក្តីព្រួយបារម្ភ លោកអ្នកគួរពិភាក្សាបញ្ហាទាំងនេះជាមួយកូនរបស់លោកអ្នក និងជាមួយអ្នករៀបចំកម្មវិធី។

2